



जन सम्पर्क प्रकोष्ठ

राजस्थान पशु चिकित्सा एवं पशु विज्ञान विश्वविद्यालय, बीकानेर

Phone: 0151-2543419 (O) 2549348 (Fax) E-mail: prcrajuvas@gmail.com



प्रो. राजेश कुमार धूड़िया

समन्वयक

9414283388

श्री दिनेशचन्द्र सक्सेना

सदस्य

9829118334

क्रमांक 2021

3 मार्च, 2016

प्रेस विज्ञप्ति

“कॉलेजदुनिया” डॉट कॉम का ऑनलाईन सर्वे राजुवास को देश के सर्वोच्च संस्थानों की रैंकिंग

बीकानेर, 3 मार्च। देश के विश्वविद्यालयों और महाविद्यालयों में “राजुवास रोल मॉडल” के रूप में उभर कर सामने आ रहा है। यह तथ्य “कॉलेजदुनिया डॉट कॉम” द्वारा किए गए राष्ट्रव्यापी ऑनलाईन सर्वे में सामने आया है। ऑनलाईन सर्वे विश्वविद्यालय और महाविद्यालयों की सभी कैटेगरी को शामिल करते हुए किया गया। “कॉलेजदुनिया” द्वारा अखिल भारतीय स्तर और राज्य में शीर्ष विश्वविद्यालयों और महाविद्यालयों के सर्वे उपरांत रैंकिंग में वेटेनरी विश्वविद्यालय (राजुवास) और उसके संघटक महाविद्यालयों ने शीर्ष रैंकिंग प्राप्त की है। ऑनलाईन सर्वे के मुताबिक देश के पशुचिकित्सा एवं पशु विज्ञान विश्वविद्यालयों में वेटेनरी विश्वविद्यालय बीकानेर (राजुवास) ने पहला स्थान बनाया है। स्टेट एग्रीकल्चरल यूनिवर्सिटीज समूह में कृषि एवं पशुचिकित्सा विश्वविद्यालयों में राजुवास ने द्वितीय रैंक हासिल की है। राजस्थान राज्य में किए गए ऑनलाईन सर्वे में सभी 63 विश्वविद्यालयों एवं संस्थानों की कार्यप्रणाली, उपलब्धियों और संसाधनों के आधार पर किए गए आंकलन में वेटेनरी विश्वविद्यालय को पांचवीं रैंकिंग प्राप्त हुई है। प्रथम चार की रैंकिंग में बिडला इंस्टीट्यूट ऑफ टेक्नोलॉजी एण्ड साइंस, पिलानी, आई.आई.टी. जोधपुर, नेशनल लॉ यूनिवर्सिटी, जोधपुर और एम.एन.आई.टी. जयपुर के बाद वेटेनरी विश्वविद्यालय, बीकानेर (राजुवास) को पांचवीं रैंकिंग हासिल हुई है। प्रथम चार रैंकिंग के सभी विश्वविद्यालय निजी क्षेत्र में हैं। वेटेनरी विश्वविद्यालय राजकीय क्षेत्र में स्थापित विश्वविद्यालयों में पहले स्थान पर रहा है। “कॉलेजदुनिया डॉट कॉम” ने देश के 47 पशुचिकित्सा एवं पशु विज्ञान महाविद्यालयों का भी ऑनलाईन सर्वे किया जिसमें पशुचिकित्सा एवं पशु विज्ञान महाविद्यालय, बीकानेर ने दूसरी पोजीशन हासिल की है। प्रथम रैंकिंग पर नामक्कल (तमिलनाडु) का पशुचिकित्सा एवं पशु विज्ञान विश्वविद्यालय एवं अनुसंधान संस्थान रहा है। सर्वे के मुताबिक नामक्कल वेटेनरी महाविद्यालय को मेरिट में 8.2 अंक तथा बीकानेर के वेटेनरी महाविद्यालय को 8.1 अंकों के साथ दूसरा स्थान मिला है। इस सर्वे में वेटेनरी विश्वविद्यालय के ही वल्लभनगर (उदयपुर) स्थित संघटक पशुचिकित्सा एवं पशु विज्ञान महाविद्यालय को सातवीं रैंकिंग प्राप्त हुई है। देश के 11508 महाविद्यालयों में किए गए सर्वे में वेटेनरी कॉलेज, बीकानेर को 171वीं रैंक प्रदान की गई है।

समन्वयक
जनसम्पर्क प्रकोष्ठ